

# Qəbələdə sosial-iqtisadi inkişaf uğurla davam edir

*Sosial-iqtisadi inkişafın yekunları və qarşıda duran vəzifələr müzakirə olunmuşdur.*



**Rayon icra hakimiyyətinin 2017-ci ilin birinci yarısında Qəbələdə görülmüş işlər və qarşıda duran vəzifələrə həsr olunmuş geniş müşavirəsi keçirilmişdir.**

İyulun 18-də rayon icra hakimiyyətində Azərbaycan Respublikasının Prezidenti cənab İlham Əliyevin sədrliyi ilə Nazirlər Kabinetinin 2017-ci ilin birinci yarısının sosial-iqtisadi in-

kişafının yekunlarına həsr olunmuş iclası ilə bağlı, həmin dövrdə Qəbələ rayonunda görülmüş işlər barədə geniş müşavirə keçirilmişdir.

Müşavirədə hüquq mühafizə orqanlarının, idarə, müəssisə və təşkilatların rəhbərləri, şəhər, qəsəbə və kənd inzibati ərazi nümayəndələri, bələdiyyə sədrləri iştirak etmişlər.

Tədbiri rayon icra hakimiyyətinin başçısı Səbuhi Abdulla-

yev açmış, müşavirənin gündəliyini elan etmişdir.

Sonra Səbuhi Abdullayev 2017-ci ilin birinci yarısında rayonun sosial-iqtisadi inkişafı ilə bağlı görülmüş işlər, cənab Prezident İlham Əliyevin Nazirlər Kabinetinin iclasındakı giriş və yekun nitqlərindən irəli gələn vəzifələr barədə geniş məruzə etmişdir (**məruzə qəzetimizin bu nömrəsində dərc olunur**).

Məruzə ətrafında rayon

kənd təsərrüfatı idarəsinin rəisi Rahib Əhmədov, suvarma sistemləri idarəsinin rəisi Qüdrət Həmidov və meşə mühafizəsi və bərpası müəssisəsinin direktor əvəzi Əziz Əhmədov çıxış etmişlər.

Müşavirəni rayon icra hakimiyyətinin başçısı Səbuhi Abdullayev yekunlaşdırmışdır.

**Varis YAQUBOV,**  
"Qəbələ"

**Fotolar İlkin Vəlizadəndir.**



## 2017-ci ilin birinci yarısının sosial-iqtisadi inkişafının yekunlarına və qarşıda duran vəzifələrə dair Qəbələ Rayon İcra Hakimiyyətinin başçısı cənab Səbuhi Abdullayevin hesabat

### MƏRUZƏSİ

**Hörmətli yığıncaq iştirakçıları, xanımlar və cənablar!**

İyulun 12-də Azərbaycan Respublikasının Prezidenti cənab İlham Əliyevin sədrliyi ilə Nazirlər Kabinetinin 2017-ci ilin birinci yarısının sosial-iqtisadi inkişafının yekunlarına və qarşıda duran vəzifələrə həsr olunan iclası keçirilmişdir.

Prezident cənab İlham Əliyev iclasda giriş nitqi söyləyərək 2017-ci ildə dünyada və regionda təhlükələrin artdığını, qanlı müharibələrin davam etdiyini, hətta yeni münaqişə ocaqlarının yarandığını, iqtisadi inkişafı ilə bağlı vəziyyətin də ağırlaşdığını demişdir. Cənab Prezident qeyd etmişdir ki, bütün bunlara baxmayaraq, Azərbaycan 2017-ci ilin birinci altı ayında da öz inamlı inkişafını davam etdirmiş, ölkədə təhlükəsizlik tədbirləri təmin olunmuş, xalqımız sülh və əmin-amanlıq şəraitində yaşamışdır.

Dövlətimizin başçısı iclasdakı giriş nitqində bildirmişdir ki, bu ilin altı ayı ərzində qeyri-neft sektorunda qeydə alınan 1,7 faiz artım aparılan iqtisadi islahatların nəticəsidir. Qeyri-neft sənayesi daha çox artmışdır. Burada artım 4,4 faizdir. Bu onu göstərir ki, islahatlar və aparılan siyasət öz nəticəsini verir.

Cənab Prezident bu ilin altı ayında ölkə iqtisadiyyatına 5 milyard dollar sərmayə qoyulduğunu, bu sərmayənin böyük hissəsinin xarici sərmayə olduğunu, valyuta ehtiyatlarının artdığını və bu günə 40,6 milyard dollar təşkil etdiyini diqqətə çatdırmışdır.

Bu il 122 min yeni iş yeri açıldığını, onlardan 101 mininin daimi iş yerləri olduğunu qeyd edən dövlət başçısı xarici ticarət dövriyyəsinin göstəricilərinin də müsbət olduğunu demişdir.

2017-ci ilin altı ayında ixracın 36 faiz artdığını və bunun da ən önəmli

qeyri-neft ixracı olduğunu vurğulayan cənab İlham Əliyev qeyri-neft ixracının altı ayda 27 faiz artdığını bildirmişdir. Görülmüş işlər nəticəsində idxal 15 faiz azalmış, müsbət saldo 1,9 milyard dollar təşkil etmişdir.

Ölkədə sosial infrastruktur obyektlərinin tikintisinin aparıldığını və bunun düşülmüş şəkildə davam etdirildiyini söyləyən cənab İlham Əliyev birinci altı ayda 26 tibb müəssisəsinin tikildiyini və təmir edildiyini, iyirmi-dən çox modul tipli məktəb binası inşa olunduğunu, ilin sonuna qədər onların sayının 100-ə çatdırılacağını, sosial infrastruktur məsələlərinin həllinin daim diqqət mərkəzində saxlanılacağını bildirərək demişdir: "Bizim siyasətimizin mərkəzində Azərbaycan vətəndaşıdır. Ona görə sosial məsələlərin həlli daim diqqət mərkəzindədir".

Cənab İlham Əliyev çıxışında ölkə iqtisadiyyatına özəl sərmayələrin artırılmasının vacibliyi haqda danışaraq, bu məsələdə tək cənab Prezidentin icra orqanlarının deyil, yerli icra orqanlarının da üzərinə məsuliyyətin qoyulduğunu xatırlatmışdır.

Prezident şərhə ehtiyacı olmayan bu nailiyyətlərin dünya miqyasında bu gün ən gözəl göstəricilər olduğunu demişdir: "Bunu o ölkə əldə edib ki, biz hələ enerji amilindən asılıyıq. O ölkə əldə edib ki, onun gəlirləri son iki il ərzində üç-dörd dəfə azalıb. Bax, budur bizim siyasətimiz, gördüyümüz işlər və əldə etdiyimiz nəticələr".

**Hörmətli yığıncaq iştirakçıları!**



2017-ci ilin birinci altı ayı bütün ölkədə olduğu kimi, Qəbələ rayonunun da ictimai-siyasi, sosial-iqtisadi və mədəni həyatında əlamətdar hadisələrlə zəngin olmuşdur.

Cari ilin ötən dövrü ərzində iqtisadiyyatın ayrı-ayrı sahələri üzrə 67.034 min manatlıq məhsul istehsal edilmiş, ötən ilin müvafiq dövrünə nisbətən ümumi məhsul buraxılışı rayon üzrə 1.667 min manat, yaxud 2,5 % artmışdır. Keçən ilin müvafiq dövrünə nisbətən ümumi məhsul buraxılışı sənayedə 2.198 min manat, yaxud 17,9 %, kənd təsərrüfatında 3.236 min manat, yaxud 16,5 %, nəqliyyatda 108 min manat, yaxud 5,9 %, ticarətdə 3.686 min manat, yaxud 20,8 %, rabitədə 15 min manat, yaxud 3 % artmış, tikintidə 7.576 min manat, yaxud 43,5 % azalmışdır.

Bu dövrdə adambaşına düşən ümumi məhsul buraxılışı 639 manat təşkil etmişdir.

İlin altı ayı ərzində sənaye müəssisələrində çalışan 1.376 nəfər işçinin orta aylıq nominal əmək haqqı 332 manat olmuşdur.

Əsas kapitala yönəlmiş investisiyanın həcmi 6.152 min manat, tikinti-quradarma işlərinin həcmi isə 5.833 min manat təşkil etmişdir.

2003-cü ilin oktyabr ayından 01 iyul 2017-ci ilədək 14.464-ü daimi olmaqla, 16.263 yeni iş yeri açılmışdır. Altı ay ərzində açılmış yeni iş yerlərinin sayı isə 1.198 olmuşdur ki, onların hamısı daimi iş yeridir.

Qəbələ Rayon Məşğulluq Mərkəzində işaxtaran kimi qeydiyyatdan keçmiş 970 nəfərdən 395 nəfər münasib işlə təmin edilmiş, 20 nəfərə işsizlik statusu verilmiş, 23 nəfər işsiz vətəndaşa müavinət təyin edilmişdir.

Rayonda yarım il ərzində yeni yaradılmış iş yerlərində—mənzil istismar və kommunal müəssisələr kombinatında 108 nəfər, Qəbələ Təmir Tikinti Şirkəti MMC-də 110 nəfər, Ağsu Regional Qaz İstismarı İdarəsində 25 nəfər, 6 saylı Texnoloji Nəqliyyat Departamentində 10 nəfər, "Azərişiq" ASC Şimal-Qərb Regional Elektrik Təchizatı və Satışı İdarəsində 7 nəfər, Qəbələ Beynəlxalq Hava Limanında 20 nəfər olmaqla, cəmi 280 nəfər müvafiq işlə təmin olunmuşdur.

Qeyri-məşğul əhalidən 20 nəfər işaxtaran qadın "Xalçaçılıq" peşə kursuna cəlb edilmiş, 19 nəfər həmin kursu bitirmiş, onlardan 9 nəfəri işlə təmin olunmuşdur.

(Ardı 3-cü səhifədə).

**Foto İlkin Vəlizadəndir.**